



یہ کتاب عقیدہ لائبریری سے ڈاؤن لوڈ کی گئی ہے۔

[www.aqeedeh.com/ur/](http://www.aqeedeh.com/ur/)

E-mail: [book@aqeedeh.com](mailto:book@aqeedeh.com)

### بعض مفید اسلامی ویب سائٹس:

[www.aqeedeh.com](http://www.aqeedeh.com)

[www.sadaislam.com](http://www.sadaislam.com)

[www.zekr.tv](http://www.zekr.tv)

[www.kalemeh.tv](http://www.kalemeh.tv)

[www.ahlehaq.org/hq](http://www.ahlehaq.org/hq)

[www.islamhouse.com](http://www.islamhouse.com)

[www.eeqaz.com](http://www.eeqaz.com)

[www.tauheed-sunnat.com](http://www.tauheed-sunnat.com)

[www.islamic-forum.net](http://www.islamic-forum.net)

[www.khatm-e-nubuwat.com](http://www.khatm-e-nubuwat.com)

[www.kitabosunnat.com](http://www.kitabosunnat.com)

[www.muhammadilibrary.com](http://www.muhammadilibrary.com)

[www.islamqa.info/ur](http://www.islamqa.info/ur)

[www.quran-o-sunnah.com](http://www.quran-o-sunnah.com)

[www.deeneislam.com](http://www.deeneislam.com)

[www.nadwatululama.org](http://www.nadwatululama.org)

بسم الله الرحمن الرحيم

## حضرت سیدنا حسن بن علیؑ

### ابتدائی تعارف

پیدائش

حضرت سیدنا حسن بن علیؑ آنحضرت ﷺ کی سب سے چھتی بیٹی حضرت فاطمہؓ کے لطف سے پہلے صاحزادے تھے۔ آپؑ کی اس سے زیادہ کیا عظمت ہو سکتی ہے کہ ایک طرف آپؑ کی نسبتی شرافت آنحضرت ﷺ سے قریب تر ہے، دوسری طرف آپؑ کی پورش بھی آغوش رسالت میں ہوئی ہے۔

مورخین کا اس بات پر اتفاق ہے کہ حضرت حسنؑ کی پیدائش ۱۵ رمضان ۳ ہجری مطابق کم اپریل ۶۲۵ء کو مدینہ منورہ میں ہوئی۔ حضرت علیؑ نے آپؑ کا نام حرب رکھا، لیکن آنحضرت ﷺ نے تبدیل کر کے حسن رکھ دیا۔

حضرت حسنؑ کی ولادت پر آنحضرت ﷺ بہت مسرور ہوئے۔ آپؑ نے خود ان کے کان میں اذان دی، اپنا العاب مبارکہ منه میں ڈالا۔ پیدائش کے ساتویں دن عقیقہ دیا، دو مینڈھے ذبح کروائے۔ نومولود کے سر کے بال اتروا کران کے برابر چاندی خیرات کی۔

### آنحضرت ﷺ کی صحبت

آپؑ پہنچنے ہی سے براہ راست نبی ﷺ کی نگرانی میں رہے۔ بچپن کے ابتدائی سات سال تک حضرت حسنؑ نے صحبت نبوی ﷺ پائی۔ آنحضرت ﷺ کے حضرت حسنؑ سے محبت و شفقت کے واقعات بخاری اور مسلم میں موجود ہیں۔ صحیح بخاری میں حضرت ابو بکر صدیقؓ سے روایت ہے کہ:

آنحضرت ﷺ من بر پر رونق آفرزو تھے اور حسنؑ آپؑ کے پہلو میں بیٹھے ہوئے تھے، ایک مرتبہ لوگوں کی طرف دیکھتے تھے اور ایک طرف حسن کی طرف، آپؑ نے فرمایا:

ان ابني هذا سيد، لعل الله ان يصلح بين فنتين عظيمتين من المسلمين

”يَمِيرَا بِثَارَدَارَهُ، أَوْ رَأِيدَهُ كَمَا اللَّهُ تَعَالَى أَسَكَ ذَرِيعَةَ مُسْلِمَانُوْنَ كَمَا دُوَّرُوْهُوْنَ كَمَا دُرْمِيَانَ صَلَحَ كَمَا دَادَهُ“  
قارئین کرام! ملاحظہ ہو کہ آنحضرت ﷺ کی پیشگوئی کس طرح حرف بحر پوری ہوئی۔ جنگ صفین اور جنگ جمل کے بعد مسلمانوں میں قاتلین عثمانؑ کے بارے میں پیدا ہونے والا اختلاف کس قدر بڑھ گیا تھا۔ بالآخر مسلمانوں کی ان دو جماعتوں کے درمیان صلح و آشتی اور اتفاق و ارتباط کا سہرا حضرت حسنؑ کے سر آن پڑا۔ اس حدیث سے دونوں جماعتوں کا مسلمان ہونا بھی واضح ہو گیا پھر صلح کی نوید بھی آنحضرت ﷺ کی زبان حق ترجمان سے ظاہر ہوئی۔

حضرت حسنؑ کی حضرت معاویہؓ سے صلح اور محبت نے پیغمبر اسلام کی بیان کردہ پیشگوئی کو من و عن مکمل کر دیا۔ اس صلح سے اسلام کی عظمت اور دین مصطفوی کی سر بلندی کا نیا باب کھل گیا۔

حضرت حسنؑ، حضرت علیؓ اور حضرت فاطمہؓ کے پہلے صاحبزادے ہیں۔ آپؓ کا لقب ریحانہ النبی تھا، بعض کتابوں میں اس کے علاوہ سید، شبر، مجتبی اور شبیر رسولؐ کو بھی آپؓ کے لقب میں شامل کیا گیا ہے۔

## کنیت

حضرت حسنؑ کی کنیت ابو محمد تھی۔ ایک روایت کے مطابق یہ کنیت آنحضرت ﷺ نے تجویز فرمائی تھی۔ حالانکہ بڑے ہو کر آپؓ نے کسی فرزند کا نام بھی محمد نہیں رکھا۔

## آنحضرت ﷺ نے فرمایا

☆ ان ابنی هذا سید لعل الله ان يصلح بین فتنین عظيمتين من المسلمين  
میرا یہ بیٹا (حسن) سردار ہے مجھے امید ہے کہ اللہ اس کے ذریعہ سے مسلمانوں کی وعظیم جماعتوں کے درمیان صلح کروائے گا۔

☆ ریحان الدنیا والآخرة الحسن والحسین  
دنیا اور آخرت کے دو پھول حسن اور حسین ہیں۔

☆ الحسن والحسین سبط من الاسباء  
حسن اور حسین میری اولاد کی اولاد ہیں۔

## آنحضرت ﷺ کی محبت

رسول ﷺ ان سے انتہائی محبت فرماتے تھے، جب آپؓ پچھے تھے تو آنحضرت ﷺ کبھی ان کے رخسار و لب چوتے اور کبھی ان کی زبان اپنی زبان مبارک میں لیکر چوتے، کبھی گود میں کھلاتے، کبھی سینے اور پیٹ پر بٹھاتے۔ کبھی ایسا بھی ہوتا تھا کہ آپ ﷺ سجدے میں ہوتے اور آپؓ پشت مبارک پر سوار ہو جاتے اور آپ ﷺ نہ صرف یہ کہ انہیں بیٹھنے دیتے اور ان کی خاطر سجدے کو اور طول دیتے، کبھی اپنے ساتھ منبر پر چڑھاتے۔

زہری حضرت انسؓ سے راوی ہیں کہ حسن بن علیؓ رسول ﷺ سے بہت ہی مشابہ تھے۔ ہانیؓ، حضرت علیؓ سے روایت کرتے ہیں کہ آپؓ کو مشابہت رسول ﷺ حاصل تھی۔ سینہ سے سر تک اور حسینؓ سینے سے قدہماۓ مبارک تک اپنے نانا کے مشابہ تھے۔

حضرت علیؓ کے دل میں اپنے صاحبزادے حضرت حسنؓ کی بڑی عزت تھی۔ وہ ان سے احترام اور تو قیر کا معاملہ فرماتے۔ ایک روز فرمایا: ”کبھی تم تقریر کرتے تو میں بھی سنتا، کہنے لگے مجھے شرم آتی ہے کہ آپ کے سامنے زبان کھولوں“، ایک روز حضرت علیؓ ایسی جگہ جا کر بیٹھ گئے جہاں سے حضرت حسنؓ کو نظر نہ آسکیں۔ حضرت حسنؓ نے لوگوں کے سامنے تقریر کی۔ حضرت علیؓ کرم اللہ وجہہ سن رہے تھے جب وہ اپنی تقریر

ختم کر کے چلے گئے تو حضرت علی کرم اللہ وجہہ نے فرمایا:

ذریۃ بعضہا من بعض واللہ سمیع علیم

”ایک ہی نسل تو ہے جس میں ایک دوسرے کا فرزند ہے“۔ (آل عمران، ۳۲)

آپ بہت کم بولتے اور اکثر خاموش رہتے لیکن جب بات کرتے تو کوئی ان کے سامنے لب نہیں ہلا سکتا تھا۔ عورتوں میں کم شرکت فرماتے، کسی لڑائی جنگلے کے معاملے میں نہ پڑتے۔ کسی کے معاملے میں دخل اندازی نہ کرتے۔ جب ان سے رجوع کیا جاتا تو دلیل سے بات صحابیتیتے تھے۔

انہوں نے تین بار اللہ کی راہ میں اپنا مال نکالا۔ دو مرتبہ تو اس طرح دے دیا کہ ان کے پاس کچھ نہیں رہ گیا۔ پھیس بار پیدل حج کئے، قربانی کے جانور آپ کے آگے آگے چلائے جاتے۔ حضرت حسن و حسین میں سے کوئی گھوڑے پر سوار ہوتا اور حضرت عبد اللہ بن عباسؓ کی نظر پڑتی تو بڑھ کر رکاب تھام لیتے اور اس کو اپنے لئے شرف سمجھتے۔ ان دونوں میں کوئی طواف بیت اللہ کو نکلتا تو آپؑ کو سلام کرنے، مصافحہ کرنے لوگ ان پر اس طرح پروانہ وارثوٹ کر گرتے کہ ڈر لگتا کہ کہیں ان کو صدمہ نہ پہنچے۔

حضرت حدیفہؓ سے مرفوع اردا یت ہے کہ الحسن والحسین سید شباب اہل الجنة یعنی حسن و حسین جنتیوں کے سردار ہونگے۔ اس حدیث کی اور سندیں بھی ہیں۔

## آنحضرت ﷺ کی محبت کا ایک اور واقعہ

حضرت ابن عباسؓ سے روایت ہے کہ ایک بار رسول ﷺ اپنے دو شہزادے مبارک پر حضرت حسن بن علیؑ کو لئے جا رہے تھے تو ایک شخص نے دیکھ کر کہا: نعم المركب رکبت یا غلام یعنی صاحبزادے بڑی اچھی سواری پر بیٹھے ہوئے ہو۔ رسول ﷺ نے فرمایا: و نعم الراکب ہو۔ اور سوار بھی بہترین ہے۔

حضرات حسن و حسینؑ اسلام کے شہ سواروں میں ہوئے ہیں۔ فیض کہتے ہیں کہ مجھ سے ابو ہریرہؓ نے کہا کہ میں جب حسنؑ کو دیکھتا ہوں تو آنکھوں میں آنسو بھرا تے ہیں۔ اس لئے کہ میں نے دیکھا کہ ایک روز وہ آئے اور آکر رسول ﷺ کے کی گود میں بیٹھ گئے (ابو ہریرہؓ نے اپنے ہاتھ اپنی داڑھی پکڑ کر دکھایا کہ یہ) اس طرح لیش مبارک ہاتھ سے کپڑا نے لگے اور رسول ﷺ اپنا دامن مبارک کھول کر ان کے منہ میں ڈالنے لگے اور فرماتے جا رہے تھے کہ: اللهم انی احبہ فاحبہ۔ اے اللہ میں اس محبت کرتا ہوں تو بھی اس سے محبت فرم۔ یہ بات آپ ﷺ نے تین بار فرمائی۔

## سخاوت کا اہم واقعہ

ابن عساکرؓ نے کہا:

”حضرت حسنؑ کا واقعہ ہے کہ وہ ایک بار مدینہ منورہ کے کسی (چہار دیواری سے گھرے ہوئے) باغ کی طرف سے گزر رہے تھے تو ایک نو عمر جبشی غلام کو دیکھا کہ وہ بیٹھا ہے اس کے ہاتھ میں ایک روٹی تھی اس کے سامنے ایک کتا بیٹھا ہوا تھا۔ وہ لڑکا ایک لقمہ خود کھاتا اور ایک لقمہ کتے کو کھلاتا اس طرح پوری روٹی تقسیم کر کے اس کو کھلادی۔ حضرت حسنؑ نے پوچھا تم نے کیوں اپنی آدمی روٹی میں آدھے کا شریک

کتے کو بنا لیا اور خود زیادہ حصہ نہیں لیا؟ میری آنکھیں اس کی (یعنی کتے کی) آنکھیں دیکھ کر شرم محسوس کرتی تھیں کہ میں زیادہ کھا جاؤں۔ حضرت حسن نے پوچھا تم کس کے غلام ہو؟ کہا میں اب ان بن عثمان کا غلام ہوں۔ فرمایا اور یہ احاطہ کس کا ہے؟ اب ان کا۔ حضرت حسن نے فرمایا میں تمہیں قسم دیتا ہوں کہ جب تک واپس نہ آ جاؤں یہیں بیٹھے رہنا۔ چنانچہ آپ گئے اور اس غلام کو خرید لیا اور احاطہ بھی خرید لیا اور غلام کے پاس آ کر فرمایا میں نے تم کو خرید لیا ہے۔ اس نے اٹھ کر کہا اللہ اور اس کے رسول ﷺ اور ان کے بعد میں آپ کے احکام سننے والا اور فرمائیں بردار ہوں۔ پھر حضرت حسن نے فرمایا تو میری طرف سے آزاد ہے اور یہ احاطہ تجھے ہبہ کر دیا۔“

### عہد صدیق اکبر

آنحضرت ﷺ کی وفات کے بعد حضرت ابو بکر صدیقؓ خلیفہ بنے تو قرابت رسول کی وجہ سے آپؓ بھی حضرت حسنؓ سے بے انتہا محبت کرتے۔ صحیح بخاری میں ہے کہ:

”ایک مرتبہ نماز عصر کے بعد حضرت ابو بکرؓ اور حضرت علیؓ دونوں مسجد نبوی سے اکٹھے باہر نکلے۔ راستے میں حضرت حسنؓ کھیل رہے تھے تو ابو بکرؓ نے بڑی محبت اور شفقت کے ساتھ ان کو اٹھا کر کندھے پر بٹھالیا اور فرمایا: واللہ هذا شبھالنی و ليس بعلیٰ یعنی خدا کی قسم یہ نبی ﷺ کے مشابہ ہیں اور علی کے مشابہ نہیں۔ یہ سن کر حضرت علیؓ مسکرانے لگے۔“

حضرت ابو بکرؓ کے سواد و سالہ دور حکومت کے خاندان نبوت کے ساتھ آپؓ کے تعلقات نہایت مشقانہ رہے۔ چھ ماہ بعد حضرت فاطمہؓ بیمار ہوئیں تو حضرت ابو بکرؓ کی بیوی اسماء بنت حمیسؓ ہی کئی روز تک تیمارداری کی خدمات انجام دیتی رہیں۔ سیدہؓ کی وفات کے بعد غسل اور تجهیز و تکفین بھی حضرت اسماءؓ نے سرانجام دی۔ (از رحماء ببنهم)

حضرت فاطمہؓ کا جنازہ بھی صحیح روایات کے مطابق حضرت ابو بکر صدیقؓ نے ہی پڑھایا۔ ان مختصر واقعات سے یہ بات ثابت ہو گئی کہ حضرت حسنؓ و حسینؓ تو کیا پورے خاندان نبوت سے حضرت ابو بکرؓ کے تعلقات نہایت خوشنگوار رہے۔ بعض لوگوں نے خاندان نبوت اور صحابہ کرامؓ کے درمیان تعلقات کی کشیدگی کے بارے میں جو من گھڑت بتیں تحریر کی ہیں ان کی کوئی حقیقت نہیں ہے۔

### عہد فاروق اعظم

سیدنا حضرت عمر فاروقؓ مدد نہیں خلافت ہوئے تو انہوں نے بھی حضرت حسنؓ اور حضرت حسینؓ کے ساتھ ایسا ہی محبت آمیز برداشت رکھا۔ انہوں نے بیت المال قائم کیا اور مسلمانوں کے اعلیٰ قدر مراتب سالانہ و ظالماً مقرر کئے تو حضرت حسنؓ و حسینؓ کے وظیفے اصحاب بدرا کے وظیفوں کے برابر مقرر کئے (پانچ ہزار درہم سالانہ)۔ خود امیر المؤمنینؓ اور حضرت علیؓ کا وظیفہ بھی اتنا ہی تھا۔ اس سے اندازہ کیا جاسکتا ہے کہ حضرت فاروق اعظمؓ کے نزدیک حسینؓ کی کیا قدر و منزلت تھی۔

### عہد عثمان ذوالنورینؓ

سیدنا حضرت عثمان ذوالنورینؓ کے دور خلافت کا آغاز ہوا تو حضرت حسنؓ پورے جوان ہو چکے تھے۔ شیخینؓ کی طرح حضرت عثمانؓ کا

سلوک بھی حضرت حسنؑ کے ساتھ نہایت مشفقاتہ اور محبت آمیز تھا۔ ۲۹/۳۰ ہجری میں حضرت عثمانؑ کے حکم سے ہی حضرت سعید بن العاص نے طبرستان پر لشکر کشی کی تو حضرت حسنؑ بھی دوسرے نوجوانان قریش کے ساتھ اسلامی لشکر میں شریک ہو گئے اور کئی معزکوں میں دادشتباعت دی۔

## حضرت عثمانؑ کے دروازے پر پھرے دار کی حیثیت سے

حضرت عثمانؑ کے دور خلافت کے آخر میں شورش برپا ہوئی اور با غیوں نے کاشانہ خلافت کا محاصرہ کر لیا تو حضرت علیؑ نے حضرت حسنؑ کو کاشانہ خلافت کی حفاظت کیلئے متعین کر دیا۔ کچھ اور نوجوانان قریش بھی ان کے ساتھ تھے۔ حضرت حسنؑ مدافعت کرتے ہوئے زخمی ہو گئے تاہم انہوں نے کسی با غی کو کاشانہ خلافت میں داخل نہ ہونے دیا۔ بالآخر با غی دوسری طرف سے دیوار پھاند کر اندر گھس گئے اور حضرت عثمانؑ کو اس حال میں شہید کر دیا۔ علامہ جلال الدین سیوطیؓ کا بیان ہے کہ حضرت علیؑ کو شہادت کی خبر ہوئی تو انہوں نے جوش غضب میں حضرت حسنؑ کو تھپٹ مارا کہ تم نے کیسی حفاظت کی کہ با غیوں نے اندر گھس کر عثمانؑ کو شہید کر دا۔ جب حضرت حسنؑ نے صورتحال کی وضاحت کی اور اپنے زخم دکھائے تو علیؑ کا غصہ ٹھنڈا ہوا۔

## عہد علی المرتضیؑ

حضرت عثمانؑ کی شہادت کے بعد مسلمانوں کے ایک بڑے طبقے نے حضرت علیؑ سے قبول خلافت کیلئے اصرار کیا۔ اس موقع پر حضرت حسنؑ نے والد بزرگوار کو مشورہ دیا کہ جب تک تمام ممالک اسلامیہ کے لوگ آپؑ سے مند شیں خلافت ہونے کی درخواست نہ کریں، آپ کسی سے امر خلافت پر بیعت نہ لیجئے۔ لیکن حضرت علیؑ نے فرمایا کہ خلیفہ کا انتخاب مہاجرین و انصار کا حق ہے، جب وہ کسی کو خلیفہ تسلیم کر لیں تو دوسرے تمام مسلمانوں پر اس کی اطاعت واجب ہو جاتی ہے۔ بیعت کیلئے تمام مسلمانوں کے مشورے کی شرط نہیں، چنانچہ انہوں نے خلافت قبول کر لی۔ حضرت علیؑ کے مند شیں خلافت ہونے کے بعد امام المومنین عائشہ صدیقہؓ نے اصلاح کا علم بلند کیا اور حضرت عثمانؑ کے قاتلوں سے بدلہ لینے کا مطالبہ کیا۔ اسی سلسلے میں جنگ جمل پیش آئی۔ جنگ سے پہلے حضرت حسنؑ اور حضرت عمار بن یاسر کو فوجے اور وہاں کے لوگوں کو اپنی حمایت پر ابھارا۔ ان کی مساعی کے نتیجے میں قریبًا دس ہزار اہل کوفہ حضرت علیؑ کے لشکر میں شامل ہو گئے۔ جمل کے بعد ۷۳ھ میں جنگ صفين پیش آئی۔ اس میں بھی حضرت حسنؑ اپنے والد بزرگوار کے ساتھ تھے۔ التوابے جنگ کیلئے حضرت امیر معاویہؓ اور حضرت علیؑ کے درمیان جو معاہدہ ہوا، حضرت حسنؑ نے ایک گواہ کی حیثیت سے اس پر دستخط کئے۔

## حضرت علیؑ کی شہادت کے بعد

رمضان ۳۰ ہجری میں ایک خارجی ”ابن ملجم“ نے حضرت علیؑ پر قاتلانہ حملہ کیا، زخمی ہونے کے بعد وہ تین دن تک زندہ رہے۔ اسی اشاء میں ان سے حضرت حسنؑ کی جائشی کے بارے میں استفسار کیا گیا تو انہوں نے فرمایا: ”نہ میں حکم دیتا ہوں اور نہ میں روکتا ہوں“۔

تیرے دن حضرت علیؑ واصل بحث ہو گئے۔ ان کی تجدیہ و تکفین سے فراغت کے بعد کوفہ کی جامع مسجد میں حضرت حسنؑ کیلئے بیعت خلافت ہوئی۔ بعض روایات کے مطابق بیس ہزار سے زائد لوگوں نے ان کے ہاتھ پر بیعت کی۔ حضرت امیر معاویہؓ، والی شام نے ان کی

خلافت کو تسلیم نہ کیا اور عراق کی طرف فوجی پیش قدمی شروع کر دی۔ ان کے مقدمہ الجیش کے افسر عبداللہ بن عامر انبار ہوتے مدارن کی طرف بڑھے۔ حضرت حسنؑ اس وقت کو فی میں تھے۔ انہیں عبداللہ بن عامر کی پیش قدمی کی اطلاع ملی تو وہ بھی اہل عراق کو ساتھ لے کر مقابله کیلئے مدارن کی طرف روانہ ہوئے۔ سا باط پہنچ کر انہوں نے اپنی فوج میں کمزور یا اور جنگ سے پہلو تھی کے آثار دیکھے تو اس کے سامنے ایک خطبہ دیا جس میں فرمایا:

”لوگو! میں کسی مسلمان کے خلاف اپنے دل میں کینہ نہیں رکھتا اور تمہارے لئے بھی وہی پسند کرتا ہوں جو اپنے لئے پسند کرتا ہوں۔ تمہارے سامنے ایک رائے پیش کرتا ہوں، امید ہے تم اسے رو نہیں کرو گے۔ جس اتحاد و یگانگت کو تم ناپسند کرتے ہو وہ اس تشتن و افتراق سے بہتر ہے جو تم کو پسند ہے۔ میں دیکھ رہا ہوں کہ تم میں سے اکثر لوگ جنگ سے گریز کرنا چاہتے ہیں، تم لوگوں کو تمہاری مرضی خلاف لڑنے پر مجبور نہیں کرتا چاہتا۔“

حضرت حسنؑ کی تقریر سن کر جو لوگ حضرت امیر معاویہؓ کے شدید مخالف تھے اور ان سے لڑنا فرض عین سمجھتے تھے برہم ہو گئے۔ انہوں نے سیدنا حسنؑ کی تحقیق کی اور انہیں گھیر لیا۔ ربیعہ اور ہمناں کے قبیلوں نے ان لوگوں کو پیچھے ہٹایا اور حضرت حسنؑ گھوڑے پر سوار ہو کر مدارن کی طرف روانہ ہوئے۔ راستے میں ایک خارجی جراح بن قبیصہ نے گھات لگا کر ان پر حملہ کیا اور زانوائے مبارک زخمی کر دیا۔ عبداللہ بن خطل اور عبداللہ بن ظیلان نے جراح بن قبیصہ کو پکڑ کر قتل کر دیا اور حضرت حسنؑ نے مدارن پہنچ کر قصر ایضیں میں قیام کیا۔ جب زخم مندل ہو گیا تو وہ پھر عبداللہ بن عامر کے مقابلے کیلئے مدارن سے نکلے۔ اسی اثناء میں حضرت امیر معاویہؓ بھی ایک فوج گراں کے ساتھ انبار پہنچ گئے۔

## حضرت امیر معاویہؓ کے ساتھ صلح کیلئے حضرت حسنؑ کا طرز عمل

حضرت عبداللہ بن عامر نے حضرت حسنؑ کو پیغام بھیجا جس میں ان کو قسم دے کر جنگ متوقی کرنے کیلئے کہا گیا۔ حضرت حسنؑ کے ساتھیوں نے بھی انہیں یہی مشورہ دیا۔ اس پر حضرت حسنؑ پھر مدارن لوٹ گئے۔ عبداللہ بن عامر نے فوراً مدارن کے گرد اپنی فوج پھیلادی۔ حضرت حسنؑ پہلے ہی اپنے ساتھیوں کی کمزوری اور بزولی سے دل برداشتہ تھے چنانچہ انہوں نے جنگ کا خیال ترک کر دیا اور چند شرائط پر حضرت امیر معاویہؓ کے حق میں خلافت سے دستبرداری کا فیصلہ کر لیا۔ یہ شرائط انہوں نے عبداللہ بن عامر کی وساطت سے حضرت امیر معاویہؓ کو بھجوادیں۔ (الاخبار الطوال۔ ابو حنیفہ دینوری)

حافظ ابن حجر عسقلانیؓ نے ابن سعدؓ کے حوالے سے ”الاصابہ“ میں بیان کیا ہے کہ حضرت حسنؑ نے عمرو بن سلمہ الارجی کو صلح کی غرض سے حضرت امیر معاویہؓ کی طرف بھیجا۔ حضرت امیر معاویہؓ نے حضرت عبداللہ بن عامر اور حضرت عبد الرحمن بن سمرہ کو حضرت حسنؑ کے پاس بھیجا۔ ان دونوں نے حضرت حسنؑ کی شرائط مان لیں۔ اس طرح فریقین میں صلح ہو گئی۔ پھر حضرت امیر معاویہؓ اور سیدنا حضرت حسنؑ ساتھ ساتھ کو فی میں داخل ہوئے۔ صحیح بخاری میں یہ واقعہ قد ر مختلف انداز میں بیان کیا گیا ہے اجس کا خلاصہ یہ ہے کہ:

”حضرت حسنؑ کی فوج پہاڑوں کی مانند حضرت امیر معاویہؓ کے لشکر کی طرف بڑھی تو حضرت عمروؓ بن العاص نے حضرت معاویہؓ سے کہا میں دیکھ رہا ہوں کہ یہ ایسا لشکر ہے جو اس وقت تک پیٹھے نہ پھیرے گا جب تک اپنے اقران کو قتل نہ کریگا۔ حضرت امیر معاویہؓ نے کہا کہ یہ لوگ انہیں اور وہ انہیں قتل کر دیں تو میری طرف سے لوگوں کے معاملات کا نیزان کی عورتوں اور بچوں کا ذمہ دار کون ہو گا؟ اس وقت انہوں نے حضرت عبداللہ بن عامر اور حضرت عبد الرحمن بن سرہ کو حضرت حسنؑ کے پاس گفت شنید کیلئے بھیجا۔“

ابو حنیفہ دینوری نے ”الاخبار الطوال“ میں لکھا ہے کہ حضرت حسنؑ ان شرائط پر حضرت معاویہؓ کے حق میں خلافت سے دستبردار ہوئے۔

☆ سب لوگوں کو بلا استثناء امان دی جائیگی اور کوئی عراقی محض بغرض وکینت کی بناء پر نہ کپڑا جائے گا۔

☆ صوبہ اہواز کو کل خراج حضرت حسنؑ کیلئے مخصوص ہو گا اور حضرت حسینؑ کو دولاکھ درہم سالانہ الگ سے دیئے جائیں گے۔

☆ صلات اور عطیات میں بنوہاشم کو بنو امية پر ترجیح دی جائیگی۔

حضرت حسنؑ نے یہ شرطیں لکھ کر حضرت عبد اللہ بن عامر کو دے دیں، انہوں نے حضرت امیر معاویہؓ کے پاس بھیج دیں۔ حضرت امیر معاویہؓ نے ان تمام شرطوں کی منظوری کا خط لکھ کر اپنی مہر لگائی اور معززین و عوام دین کی شہادتیں لکھوا کر حضرت حسنؑ کے پاس واپس بھیج دیا۔ اس طرح ملت اسلامیہ کے سر سے ایک بہت بڑا خطرہ مل گیا اور تمام مسلمان ایک دوسرے کا گلا کاٹنے کے بجائے حضرت امیر معاویہؓ کی خلافت پر متفق ہو گئے۔ ابن اثیرؓ کا بیان ہے کہ سیدنا حضرت حسنؑ نے کوفہ کی جامع مسجد میں مجمع عام کے سامنے اپنی دستبرداری کا اعلان ان الفاظ میں کیا:

”لوگو! اللہ تعالیٰ نے اہمارے اگلوں کے ذریعے سے تم کو ہدایت دی اور پچھلوں کے ذریعے تمہاری خوزیری بند کروائی۔ دانائیوں میں بہترین دانائی تقوی اور عجز میں سب سے بڑا عجز فور (بداعمالی ہے) اور یہ امر (خلافت) جو معاویہ اور ہمارے درمیان میں تنازع فیہ یا تو وہ اس کے مجھ سے زیادہ حقدار ہیں یا یہ میرا حق ہے جسے میں اللہ کی خوشنودی اور امت محمدیہ کی اصلاح اور تم لوگوں کو خوزیری سے بچانے کی خاطر دستبردار ہوتا ہوں۔“

## آنحضرت ﷺ کی پیشگوئی پوری ہو گئی

اس کے بعد حضرت حسنؑ اپنے اہل و عیال کو لیکر مدینہ منورہ چلے گئے۔ اس طرح سرور عالم ﷺ کی یہ پیشگوئی پوری ہو گئی ”میرا یہ بیٹا سید ہے، اللہ تعالیٰ اس کے ذریعے سے مسلمانوں کے دو بڑے گروں کے درمیان صلح کروائے گا“۔ حضرت حسنؑ کی خلافت کے بارے میں روایتوں میں اختلاف ہے، بعض روایتوں میں چار ماہ اور بعض روایتوں میں آٹھ ماہ سے کچھ اور پہنچائی گئی ہے۔ دائرة معارف اسلامیہ کے مطابق صحیح یہ ہے کہ ان کا زمانہ خلافت ۲۰ رمضان ۳۰۴ء سے ۱۵ جمادی الاول ۳۱۴ء تک ہے گویا وہ سات ماہ اور ۲۶ دن تک مندرجہ خلافت رہے۔

## حضرت حسنؑ حضرت معاویہؓ کی اطاعت پر تاحدیات قائم رہے

دستبرداری کے بعد سیدنا حضرت حسنؑ نے اپنی وفات تک کسی سیاسی سرگرمی میں حصہ نہیں لیا اور نہایت خاموشی کے ساتھ اپنے نام ﷺ کے جوار میں زندگی گزاری۔ ان کے وقت کا پیشتر حصہ عبادت الہی میں گزرتا تھا۔ ایک دفعہ حضرت معاویہؓ نے مدینہ کے کسی شخص سے حضرت حسنؑ کے حالات دریافت کئے تو اس نے کہا:

”فِجْرَ كَيْ نَمَازٍ سَطْلُوْعَ تَكْ مَصْلِيْلَهُ پَرْ رَبْتَهُ ہِیْں پَھْرَمِیْکَ لَگَ کَرْ بَیْٹَهُ جَاتَهُ ہِیْں اور مَلاَقَاتَ کَلِیْلَهُ آنَهُ وَالوْنَ سَمْلَتَهُ ہِیْں۔ دَنْ چَّھَے چَاشَتَ کَيْ نَمَازَ اَدَارَ کَرَ کَے اَمَهَاتَ الْمُؤْمِنِیْنَ کَيْ خَدْمَتَ مِیْسَ سَلامَ کَلِیْلَهُ حَاضِرَ ہَوَتَهُ ہِیْں۔“ (ابن عساکر)

مَكَهُ مَعْظَمَهُ مِیْسَ ہَوَتَهُ تَوْ عَصَرَ کَيْ نَمَازَ بَالْتَزَامَ حَرَمَ پَاْکَ مِیْسَ اَدَارَتَهُ اور پَھْرَ طَوَافَ مِیْسَ مَشْغُولَ ہَوَجَاتَهُ۔ فَلَرَمَاعَشَ سَمَبَے نِيَازَتَهُ کَيْوَنَکَهُ اَہْوازَ کَاسَالَانَهُ خَرَاجَ انَهُ کَلِیْلَهُ مَخْصُوصَتَهُ۔ اَمَامَ شَعْبَیْ کَبَیَانَ ہَے کَہ اَسَ خَرَاجَ کَيْ رَقْمَ دَسْ لَاَکَسَالَانَهُ تَحْتِی اَسَ کَثِيرَ آمَدَنَیْ کَوَبَے درِیْغَ خَدَاَکَ رَاهَ مِیْسَ لَنَاثَتَهُ رَبْتَهُ۔ اَبَنَ اَشِیرَ کَبَیَانَ ہَے کَہ اَنَہْوُنَ نَے دَوْمَرَتَبَہَ اَپَنَانَمَامَ مَالَ اَسَبَابَ اَوْرَتَمَنَ مَرَتَبَہَ کَلَ مَالَ کَانَصَفَ حَصَهُ خَدَاَکَیْ رَاهَ مِیْسَ بَانَثَ دِیَا۔ يَمْكُنَ ہَیْ نَهَتَھَا کَہ کَوَنَیْ سَائِلَ انَهُ کَدَرَسَ خَالِیَ بَاتَھَ چَلَاجَاتَهُ۔ حَاجَتَ مَنَدوْلَ کَیْ حَاجَتَنَیْ پُورَیَ کَرَنَانَهُ کَنَزَدِیْکَ عَبَادَتَ کَادَرَجَهَ رَكَتَهُ تَهُ۔ اَیَکَ مَرَتَبَہَ طَوَافَ مِیْسَ مَشْغُولَ تَهُ کَہ کَسِیَ شَخْصَ نَے اَپِنِیَ ضَرُورَتَ کَلِیْلَهُ سَاتَھَ لِیَجَانَاَ چَابَهَا۔ طَوَافَ چَھُوڑَ کَرَ اَسَ کَسَاتَھَ ہَوَلَتَهُ اَوْرَدَ اَپَسَ جَاَکَرَ طَوَافَ پُورَاَکِیَا۔ اَیَکَ مَرَتَبَہَ اَعْتَکَافَ مِیْسَ تَهُ کَہ کَوَنَیْ سَائِلَ آگِیَا اَسَ کَسَاتَھَ ہَوَگَنَے اَنَہْوُنَ نَے اَعْتَکَافَ کَے دَائَرَے سَمَنَکَلَ کَرَ اَسَ کَضَرُورَتَ پُورَیَ کَیْ اَوْرَپَھَرَ اَعْتَکَافَ مِیْسَ بَیْٹَهُ گَنَے۔

## حضرت حسنؑ کی وفات

سیدنا حضرت حسنؑ نے باختلاف روایت ۲۹ ھ یا ۵۰ ھ میں وفات پائی اور جنت البعیق میں اپنی والدہ ماجدہ حضرت فاطمة الزهرۃ کے پہلو میں دفن ہوئے۔ اکثر ارباب سیرے نے لکھا ہے کہ سیدنا حسنؑ کی وفات زہر سے ہوئی جوان کی ایک بیوی جعدہ بنت اشعث نے (کسی وجہ سے) دیا۔

حافظ ابن عبد البرؓ اور المسوudiؓ کا بیان ہے کہ حضرت حسنؑ کو کئی دفعہ زہر دیا گیا لیکن جوز زہر آخري بار دیا گیا وہی فیصلہ کن ثابت ہوا۔ بعض روایتوں کے مطابق زہر کھانے کے تیرے دن اور بعض کے مطابق چالیس دن علاالت کے بعد وفات پائی۔ حافظ ابن حجرؓ اور ابو حینفہ دینوریؓ نے یہ خیال ظاہر کیا ہے کہ حضرت حسنؑ کی موت زہر سے نہیں بلکہ کسی اور علاالت سے ہوئی۔ (الاصابہ۔ الاخبار الطوال)

حضرت حسنؑ کی رحلت کی خبر پھیلی تو ہر طرف کہرام برپا ہو گیا، مدینہ منورہ کے بازار بند ہو گئے اور ہر شخص فرط غم سے مذہل ہو گیا۔

حضرت ابو ہریرہؓ صَلَّی اللہُ عَلَیْہِ وَاٰلِہٖہ وَسَلَّمَ میں رورو کر کہتے تھے کہ لوگو! آج خوب رولو کہ رسول اللہ ﷺ کا محبوب دنیا سے اٹھ گیا۔

جنازہ میں اس قدر ہجوم تھا کہ اس سے پہلے مدینہ منورہ میں بہت کم دیکھنے میں آیا تھا۔ ایک روایت کے مطابق جنازے میں لوگوں کی کثرت کا یہ عالم تھا کہ اگر سوئی بھی چیزیں جاتی تو زمین پر نہ گرتی۔ سیدنا حضرت حسنؑ نے اپنی زندگی میں بہت سے نکاح کئے۔ مختلف بیویوں سے آٹھ لڑکے پیدا ہوئے جن کے نام یہ ہیں: الحسن، زید، عمر، قاسم، ابو بکر، عبدالرحمن، طلحہ اور عبید اللہ۔

## حضرت حسنؑ کے صفات و کمالات

سیدنا حضرت حسنؑ جس خانوادے میں پلے بڑھے وہ علم و فضل کا سرچشمہ تھا۔ اس نے فضل و کمال کے لحاظ سے وہ بھی بلند مقام پر فائز ہو گئے۔ ان کا شمار مدینہ کے ان اصحاب میں ہوتا تھا جو علم و افتاء کے منصب پر فائز تھے ان کے چند فتاویٰ بھی کتابوں میں موجود ہیں۔

سیدنا حسنؑ عہد نبوی میں کم سن تھتا ہم روایت حدیث سے ان کا دامن خالی نہیں رہا۔ ان سے تیرہ احادیث مروی ہیں۔ دینی علوم کے علاوہ وہ اس زمانے کے مروجہ فنون میں بھی دسترس رکھتے تھے۔ مختلف روایتوں سے معلوم ہوتا ہے کہ وہ اوپنچے درجے کے خطیب تھے۔ شعر

وشاعری میں بھی درک رکتے تھے۔ شکل و شائل میں سیدنا حضرت حسنؑ رسول اکرم ﷺ سے مشابہ تھے۔ سیرت بھی نہایت پاکیزہ تھی۔ ان کے گلشن اخلاق میں زہد و استغفار، حلم و تحمل، جود و سخا، خوش خلقی، امن پسندی، صلح جوئی، نرم خوئی اور خیر خواہی امت نہایت خوش رنگ پھول ہیں۔

## حضرت حسنؑ کے تاریخی اقوال

- ☆ مکارم اخلاق دس ہیں: (۱) زبان کی سچائی (۲) احسن خلق (۳) صدر جمی (۴) مہمان نوازی (۵) حق دار کی حق شناسی (۶) جنگ کے وقت حملہ کی شدت (۷) سائل کو دینا (۸) احسان کا بدلہ دینا (۹) پڑوسی کی حمایت و حفاظت (۱۰) شرم و حیا۔
- ☆ سب سے اچھی زندگی وہ بسر کرتا ہے جو اپنی زندگی میں دوسروں کو بھی شریک کرے اور سب سے بری زندگی اس کی ہے جس کے ساتھ کوئی دوسرا زندگی بسر نہ کر سکے۔
- ☆ ضرورت کا پورانہ ہونا اس سے کہیں بہتر ہے کہ اس کیلئے کسی نااہل کی طرف رجوع کیا جائے۔
- ☆ ایک شخص نے کہا کہ مجھ کو موت سے بہت ڈر معلوم ہوتا ہے فرمایا اس لئے کتم نے اپنا مال پیچھے چھوڑ دیا اگر اس کو آگے بھیج دیا ہوتا تو اس تک پہنچنے کیلئے خوفزدہ ہونے کے بجائے مسرود ہوتے۔
- ☆ مردوت یہ ہے کہ انسان اپنے مذہب کی اصلاح کرے اپنے مال کی دیکھ بھال نگرانی کرے۔ اسے بمحل صرف کرے۔ سلام زیادہ کرے لوگوں میں محبوبیت حاصل کرے۔ کرم یہ ہے کہ مانگنے سے پہلے دے۔ احسان و سلوک کرے۔ بہادری یہ ہے کہ پڑوسی کی طرف سے مدافعت کرے آڑے و قتوں میں اس کی حمایت و امداد کریا اور مصیبت کے وقت صبر کرے۔
- ☆ ایک مرتبہ حضرت امیر معاویہؓ نے ان سے پوچھا کہ حکومت میں ہم پر کیا فرائض ہیں؟ فرمایا جو سلیمان بن داؤد نے بتائے ہیں۔ حضرت معاویہؓ نے کہا انہوں نے کیا بتایا ہے؟ فرمایا: انہوں نے اپنے ایک ساتھی کو بتایا کہ با دشہ کیلئے لازم ہے کہ وہ ظاہر و باطن دونوں میں اللہ کا خوف کرے، غصہ اور خوشی دونوں میں عدل و انصاف کرے، فقر اور تمول میں درمیانی چال رکھے، زبردستی کسی کا مال نہ غصب کرے، جب تک وہ ان باتوں پر عمل کرے گا اس وقت تک اس کو دنیا میں کوئی نقصان نہیں پہنچا سکتا۔ «از کتاب علی المرتضی صاحب»



++++ ختم شد +++